

जिल्हा स्त्री रुग्णालय भंडारा (१००) खाटा करीता वैद्यकीय उपकरणे व साधन सामुग्री व फर्निचर खरेदीची देयके अदा करण्यासाठी लेखाशिर्ष २२१० ०२२६ अंतर्गत ५२- यंत्रसामुग्री व साधनसामुग्री या उद्दिष्टाखाली डिसेंबर, २०२५ च्या हिवाळी अधिवेशनात पुरवणी मागणीद्वारे मंजूर झालेल्या रु.७.३८५८ कोटी इतक्या रक्कमेच्या निधी वितरणास मान्यता देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: पुरमा -१४२५/प्र.क्र.२२३/खरेदी कक्ष
१० वा मजला, गो. ते. रुग्णालय संकूल इमारत,
नवीन मंत्रालय, मुंबई - ४००००१.
दिनांक : ३० मार्च, २०२६.

वाचा :-

१. सार्वजनिक आरोग्य विभाग, शासन निर्णय क्र.प्रशामा-१२२३/प्र.क्र.१६८/आरोग्य-८, दि.१४.१०.२०२४
२. सार्वजनिक आरोग्य विभाग, शासन निर्णय क्र.निधीवि-१२२३/प्र.क्र.१६८/आरोग्य-८, दि.३१.०३.२०२५
३. शासन परिपत्रक, वित्त विभाग, क्र.संकिर्ण-२०२५/प्र.क्र.४४/अर्थ-३, दि.०७.०४.२०२५.
४. सहसंचालक, आरोग्य सेवा (रुग्णालये-राज्यस्तर), मुंबई यांचे पत्र क्र.आसेआ/कक्ष-३/टे.३/जि.स्त्री.रु.भंडारा/यंत्रसामुग्री/निधी/१५३०३-३०५/२५, दि.०१.१०.२०२५.

प्रस्तावना:-

सन २०२३-२४ या आर्थिक वर्षामध्ये जिल्हा स्त्री रुग्णालय, भंडारा (१०० खाटा) कार्यान्वित करण्यासाठी आवश्यक वैद्यकीय उपकरणे, साधन सामुग्री व फर्निचर खरेदी करण्यासाठी लेखाशिर्ष ४२१० ११०१ अंतर्गत ५२-यंत्रसामुग्री व साधनसामुग्री या उद्दिष्टाखाली रु.२८,१४,०७,४४०/- इतक्या रक्कमेची खरेदी निविदा प्रक्रियेद्वारे करण्यास वाचा येथील दि.१४.१०.२०२४ रोजीच्या शासन निर्णयान्वये प्रशासकीय मान्यता देण्यात आलेली होती. त्यानुषंगाने, वाचा येथील दि.३१.०३.२०२५ रोजीच्या शासन निर्णयान्वये वितरीत करण्यात आलेला सदर निधी आहंरित होऊ शकला नाही. तदनंतर सहसंचालक, आरोग्य सेवा (रुग्णालये-राज्यस्तर), मुंबई यांनी वाचा येथील दि.०१.१०.२०२५ च्या पत्रान्वये सादर केलेल्या प्रस्तावानुसार, जिल्हा स्त्री रुग्णालय, भंडाराकरीता खरेदी करण्यात आलेल्या बाबींचे रु.७,३८,५८,३०८/- एवढ्या रकमेची देयके अदा करण्यासाठी आवश्यक असणारा निधी लेखाशिर्ष २२१० ०२२६ अंतर्गत ५२-यंत्रसामुग्री व साधनसामुग्री (अनिवार्य) या उद्दिष्टाखाली BEAMS प्रणालीवर उपलब्ध असलेली रु.७.३८५६ कोटी इतकी रक्कम वितरीत करून खर्च करण्यास शासन मान्यता देण्याची बाब शासनाच्या विचाराधीन होती.

शासन निर्णय :-

जिल्हा स्त्री रुग्णालय, भंडाराकरीता खरेदी करण्यात आलेल्या आवश्यक वैद्यकीय उपकरणे, साधन सामुग्री व फर्निचर इ. बाबींची देयके अदा करण्यासाठी लेखाशीर्ष २२१० ०२२६ अंतर्गत ५२-यंत्रसामुग्री व साधनसामुग्री (अनिवार्य) या उद्दिष्टाखाली पुरवणी मागणीद्वारे मंजूर झालेला **रुपये ७,३८,५८,३०८/- (अक्षरी सात कोटी अडतीस लक्ष अठ्ठावण हजार तीनशे आठ फक्त)** इतका निधी अर्थसंकल्पीय वितरण प्रणालीवर (BEAMS) वितरीत करून प्रचलित नियम व विहित कार्यपद्धतीने खर्च करण्यास खालील अटीच्या अधिन राहून मान्यता देण्यात येत आहे:-

अटी व शर्ती:-

- (१) सदरील सहायक अनुदानाची देयके कोषागारातून आहरीत करण्यासाठी “जिल्हा शल्य चिकित्सक, जिल्हा रुग्णालय, भंडारा” यांना यांना आहरण व संवितरण अधिकारी व "सहसंचालक, आरोग्य सेवा (अर्थ व प्रशासन) मुंबई” यांना नियंत्रण अधिकारी म्हणून प्राधिकृत करण्यात येत आहे.
- (२) जिल्हा स्त्री रुग्णालय, भंडारा करीता आवश्यक वैद्यकीय उपकरणे, साधन सामुग्री व फर्निचर इ. बाबींच्या खरेदीच्या देयकांची द्विरुक्ती होणार नाही वा दुबार देयकाचे प्रदान होणार नाही तसेच वितरीत करण्यात आलेल निधी विहित कार्यपद्धतीने प्रचलित नियम व अटीची पूर्तता करून खर्च करण्याची संपूर्ण जबाबदारी जिल्हा शल्य चिकित्सक, जिल्हा रुग्णालय, भंडारा यांची राहिल.
- (३) सदर निधी वितरणातील देयकाच्या अनुषंगाने जिल्हा स्त्री रुग्णालय, भंडारा करीता उपलब्ध करण्यात करण्यात आलेली आवश्यक वैद्यकीय उपकरणे, साधन सामुग्री व फर्निचर इ. बाबी ह्या विहित तांत्रिक विनिर्देशनानुसार असल्याची व विहित प्रमाणकानुसार असल्याची खातरजमा करण्याची संपूर्ण जबाबदारी जिल्हा शल्य चिकित्सक, जिल्हा रुग्णालय, भंडारा यांची राहिल.
- (४) प्रस्तुत निधी वितरणातील देयकाकरीता वित्त विभागाच्या दिनांक २५ जुलै, २०२४ च्या शासन परिपत्रका सोबत जोडलेल्या परिशिष्टातील अनु.क्र.९ मधील मुद्दा क्र.१ ते १० मधील अटी व शर्तीची पूर्तता करण्याची व त्या संदर्भात आवश्यक ते प्रमाणपत्र सादर करणे अथवा आवश्यक त्या बाबी स्वतंत्रपणे प्रमाणित करण्याची जबाबदारी जिल्हा शल्य चिकित्सक, जिल्हा रुग्णालय, भंडारा यांची राहिल.
- (५) तसेच प्रस्तुत देयक हे एक वर्षावरील कालावधीचे असल्याने शासन निर्णय, वित्त विभाग, क्र. विअप्र-२०१३/प्र.क्र.३०/२०१३/विनियम, भाग-२, दिनांक १७/०४/२०१५ मधील वित्तीय अधिकार नियम पुस्तिका, १९७८ भाग पहिला, उपविभाग एक मधील नियम ४० नुसार प्रशासनिक विभागास प्रदान करण्यात आलेल्या अधिकारास अनुसरून सदरहू प्रलंबित देयकाच्या अदायगीस मान्यता देण्यात येत आहे. त्याअनुषंगाने जिल्हा शल्य चिकित्सक, जिल्हा रुग्णालय, भंडारा यांनी

महाराष्ट्र कोषागार नियम १९६८ मधील नियम क्र.१५१ (१) नुसार विहीत प्रमाणपत्र प्रस्तुतच्या देयकासोबत कोषागार कार्यालयास सादर करण्याची दक्षता घ्यावी

- (६) जिल्हा स्त्री रुग्णालय, भंडारा येथील वैद्यकीय उपकरणे, साधन सामुग्री व फर्निचर इ. बाबींच्या खरेदीच्या अनुषंगाने भविष्यात कोणतीही बाब उद्भवल्यास तसेच या संदर्भातील निधी वितरणाच्या अनुषंगाने भविष्यात कोणतीही बाब उद्भवल्यास त्याची संपूर्ण जबाबदारी जिल्हा शल्य चिकित्सक, जिल्हा रुग्णालय, भंडारा यांची राहिल.
- (७) प्रस्तुत निधी वितरणाच्या अनुषंगाने खरेदी करण्यात आलेली वैद्यकीय उपकरणे, साधन सामुग्री व फर्निचर इ. बाबी विनावापर पडुन राहणार नाहीत, याची संपूर्ण जबाबदारी जिल्हा शल्य चिकित्सक, जिल्हा रुग्णालय, भंडारा यांची राहिल.
- (८) चालू आर्थिक वर्षातील लेखानुदान खर्चाचे तसेच मागील वर्षातील खर्चाची उपयोगिता प्रमाणपत्रे नियंत्रक अधिकारी यांनी तपासण्याच्या अधीन राहून निधी खर्च करण्याची जबाबदारी नियंत्रक अधिकाऱ्यांची राहिल. तसेच वित्तीय नियमावली, महाराष्ट्र अर्थसंकल्प नियमपुस्तिका यानुसार वेळोवेळी वित्त विभागाने निर्गमित केलेल्या अटी व शर्तीनुसार सदर निधी खर्च करून कोणतीही वित्तीय अनियमितता होणार नाही याची दक्षता घेण्याची जबाबदारी आयुक्तालयाची व जिल्हा शल्य चिकित्सक, जिल्हा रुग्णालय, भंडारा यांची राहिल.
- (९) वितरीत करण्यात आलेल्या तरतुदीच्या मर्यादेत विहीत प्रयोजनातूनच खर्च करण्यात येईल. सदर निधी खर्च झाल्यावर त्याबाबतचे खर्चाचे विवरण व उपयोगिता प्रमाणपत्र न चुकता शासनास सादर करण्याची जबाबदारी जिल्हा शल्य चिकित्सक, जिल्हा रुग्णालय, भंडारा यांची राहिल.

२. सदरचा खर्च मागणी क्र.आर-१ २२१०-वैद्यकीय सेवा व सार्वजनिक आरोग्य, (०६) पंचवार्षिक योजनांतर्गत योजना, (०६) (०१) मुफसल क्षेत्रातील अध्यापनेतर शासकीय रुग्णालये व दवाखाने (अनिवार्य) ५२-यंत्रसामुग्री व साधनसामुग्री “लेखाशिर्ष २२१० ०२२६” या लेखाशिर्षाखाली खर्ची दाखविण्यात यावा व सन २०२५-२६ च्या मंजूर व उपलब्ध अनुदानातून भागविण्यात यावा.

३. सदर शासन निर्णय महाराष्ट्र अर्थसंकल्प नियम पुस्तिका (भाग-१) १९७७ मधील परिच्छेद १४२ मधील तरतूद, वाचा क्र.१ येथील वित्त विभागाच्या शासन परिपत्रक, दि.०७.०४.२०२५ मधील तरतूदीनुसार प्रशासकीय विभागांस प्रदान करण्यात आलेले अधिकार तसेच, वित्त विभागाच्या अनौपचारिक संदर्भ क्र.३१४/२०२६/व्यय-१३, दि.२७.०३.२०२६ अन्वये प्राप्त झालेल्या सहमतीस अनुसरून निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०३३०१९५४१४८५१७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चंद्रकांत ह.वडे)
अवर सचिव, महाराष्ट्र शासन

प्रत:-

- १) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- २) संचालक, आरोग्य सेवा, आरोग्य संचालनालय, मुंबई.
- ३) अतिरीक्त संचालक, (आरोग्य संस्थेमार्फत राबविण्यात येणारे कार्यक्रम) आरोग्य सेवा आयुक्तालय, मुंबई.
- ४) सहसंचालक आरोग्य सेवा, (रुग्णालय) राज्यस्तर मुंबई.
- ५) सहसंचालक, आरोग्य सेवा, खरेदी कक्ष, मुंबई.
- ६) उपसंचालक आरोग्य सेवा, नागपूर परिमंडळ, नागपूर
- ७) जिल्हा शल्य चिकित्सक, जिल्हा रुग्णालय, भंडारा
- ८) महालेखापाल, महाराष्ट्र-१ (लेखापरीक्षा/लेखा अनुज्ञेयता), मुंबई.
- ९) महालेखापाल, महाराष्ट्र-२ (लेखापरीक्षा/लेखा अनुज्ञेयता), नागपूर.
- १०) वित्त विभाग (व्यय-१३/अर्थ-९), मंत्रालय, मुंबई.
- ११) जिल्हा कोषागार अधिकारी, जिल्हा कोषागार कार्यालय, भंडारा
- १२) अधिदान व लेखाधिकारी, मुंबई.
- १३) निवासी लेखा परीक्षा अधिकारी, मुंबई.
- १४) निवडनस्ती (खरेदी कक्ष)